



NEWS

Sune 17, 2020

For Immediate Release

Tu'utu'uni fo'ou mei he Vahenga San Mateo ke fēnapasi pea mo e Siteiti

Redwood City – Ko e 'osi eni 'o e liliu lao pisinisi pea mo e Siteiti 'o Kalefonia, Vahenga San Mateo Potungāue Mo'ui 'Ofisa Dr. Scott Morrow, kuo ne tuku atu ha tu'utu'uni fo'ou ke fēnapasi 'a e vahenga pea mo e Kovaná. Gavin Newsom's Mape 'o e Fakaava. Ko e ngaahi pisinisi 'i he vahenga San Mateo ke nau kamata 'o muimui ki he taimi tepile kuo fokotu'u he siteiti ke toe fakaava ka kuo pau ke nau muimui ki he tu'utu'uni 'o e founga malu 'a e COVID-19 pea muimui ki he fakahinohino 'a e siteiti.

Ko e tu'utu'uni 'o e nofo ma'u fakalokolo ne fai atu 'i Sune 4, 2020, kuo fakafoki pea fetongi 'aki ha tu'utu'uni fo'ou mei he 'ofisa mo'ui pea fakamamafa ki he to'onga fakafo'ituitui pea ke muimui ki ai 'a e ngaahi pisinisi 'i he hoko atu 'enau ngāue. Ko e tu'utu'uni fo'ou 'oku kamata he taimi ni.

Ko e tu'utu'uni 'i Sune 17, 2020 ke fakangata tokolahi 'o ha fakataha'anga kakai ki he 50, fakamatala ki he feohi vamama'o pea mo e fiema'u 'o e kofu mata, fakangofua 'o e feohi fakakulupu, pea mo e fiema'u ke fakahoko he ngaahi pisinisi ke nau ngāue'aki feohi vamama'o pea mo tohi 'a e palani mo'ui pea mo e malu'i.

“Kuo mau mavahe mei he fakaava pisinisi 'o ha fa'ahinga kalasi pea mau liliu 'o fokasi 'i he to'onga mo e founga ngāue,” ko e lea ia 'a Dr. Morrow. “I he 'etau tamate'i 'a e ngaahi fakangata, ko e malohi ke mapule'i 'a e mafola 'o e vailasi 'oku tuku atu ia ki he fakafo'ituitui pea mo e ngaahi komiuniti. Ko e to'onga fakalukufua te ne tala ho tau iku'anga. Kapau 'e 'i ai ha kakai toko lahi, pisinisi, pe ko ha kautaha he komiuniti te nau maumau'i 'a e ngaahi fokotu'u malu'i, 'e lava ke mafola noa 'a e vailasi.”

PISINISI

Ko e fiema'u ki he ngaahi pisinisi kuo 'oatu ia he [tu'utu'uni](#) pea mo ha [fakalahi \(appendix\)](#).

Ko e tu'utu'uni fakalōkolo ke kamata ia he taimi ni, 'o fakatatau pea mo e fakahinohino 'a e siteiti, ko e ngaahi pisinisi ko 'eni ke nau fa'u pea fakaha atu 'a e palani mo'ui pea mo malu'i pea hoko atu 'enau ngāue:

- Kai-‘i falekai
- Ngaohi ‘ulu pea mo e kosi ‘ulu
- Kasino
- Senitā va’inga famili
- Falekai, uaine pea mo e ngaahi pā
- Suu pea mo e musiume
- Fale va’inga pea mo fakamalohi sino
- Hotele (ki he kau ‘eve’eva pe mo e kau folau fakataautaha)
- Lokipele pea mo e lova’anga
- Kemi’anga pea mo e feitu’u va’inga ki tu’a

‘O fakatatau pea mo e fakahinohino ‘a e siteiti, ko e ngaahi sevesi fakafo’ituitui hange ko e nge’esi nima, to’o fulufulu, pea mo e fale tātatau ke nau fa’u ha palani malu’i pea hoko atu ‘enau ngāue ‘i June 19, 2020.

‘E lava ke toe ma’u atu ha fakamatala mei he siteiti ‘i heni:

<https://covid19.ca.gov/stay-home-except-for-essential-needs/>

‘Oku toe fiema’u ‘a e ngaahi pisinisi ke nau muimui ki he fakahinohino fakaikiiki-ngāue’anga mei he siteiti, pea ‘e lava ke ma’u heni:

<https://covid19.ca.gov/industry-guidance/>

Pea ‘i heni:

<https://covid19.ca.gov/roadmap-counties/>

‘I he hoko atu ke fakangofua he siteiti ha ngaahi ‘ekitiviti pea mo ha pisinisi he ngaahi vahenga, ‘oku fakataumu’u ‘a e tu’utu’uni fakalōkolo ki he ngaahi ‘ekitiviti pea mo e pisinisi ke fakangofua he Vahenga San Mateo, pea fakaongoongo ki ha toe tanaki ke fakangata ‘a e to’onga mo’ui ki hono holoki ‘a e mafola ‘o e COVID-19. ‘E hoko atu ‘a e ngāue ‘o e kau ‘ofisa mo’ui ki hono vakai’i pea mo fakalahi ‘a e tu’utu’uni ki he tu’atamaki ‘oku fehoanaki mo e tupu ‘a e COVID-19.

KOFUMATA

‘I he muimui ‘a e vahenga ki he Tāmape siteiti, ‘oku fiema’u ke hoko atu ‘a e kofu mata pea mo e feohi vamama’o. ‘Oku fiema’u ‘a e kofu mata ‘i loto pe ko ha tu’u laine ki ha pisinisi ‘o hange ko ha fale koloa pea ko ha fale fō, falemahaki, kiliniki, feitu’u sivi COVID-19, toketa nifo, pea mo ha fale ‘o e toketa fanga manu lalata, pea mo e tatali he laine ke heka me’alele ki he kakai, ‘o kau ai heka tokolahi, Caltrain, pea mo e BART.

Ko e fiema’u ‘a e tu’utu’uni ki he kau faka’uli pe ko e kau ngāue ‘o e me’alele ki he kakai, sevesi me’alelei palaiveti, pe ko e kau heka-tokolahi he me’alele ke nau tui ha kofu mata he taimi kotoa ‘oku nau faka’uli ai pea malava mei ai ke holoki ‘a e mafola ‘o e hafu ‘a e manava he ‘ea ‘o e ngaahi me’alele.

‘Oku ‘ikai kau he tu’utu’uni ia ‘a e fiemau ke kofu ho mata he taimi ‘oku ke faka’uli tokotaha ai pe ko ha pasese ‘a ho famili pe ko ha me’alele ‘oku ‘ikai faka’aonga’i ki ha pisinisi.

Ki he ngaahi pisinisi, ko e tu'utu'uni ki he kau ngāue, konitulekita, 'ouna, pea mo e kau volenitia ke nau tui ha kofu mata he ngāue'anga pea mo ha feitu'u-kehe 'oku nau feohi ai mo e kakai pe ngāue 'i ha feitu'u 'o e kakai, hange ko ha talitali'anga, falemalolo pe ko ha kanita tokoni – neongo ai pē pe 'oku 'i ai ha kakai pe 'ikai.

'Oku fiema'u foki pea mo e kofu mata ki he teuteu 'o e me'akai pē ko hono fa'o pekete mo tufaki, ngāue pe lue holo ha feitu'u nofo'anga kakai hange ko e holo, sitepu, 'eleveita, pea mo e feitu'u pakingi, pea mo ha loki pe ko ha 'elia kuo tapuni ki ha kakai, 'o kau ai 'a e kau ngāngāue, 'oku nau 'i ai (tukukehe 'a e memipa 'o ha taha mei he nofo'anga tatau pe ko ha 'api).

'Oku fokotu'u atu ke tui 'a e kofu mata ka 'oku 'ikai fiema'u ia ki ha ngaahi 'ekitiviti fakafiefia ki tu'a 'o hange ko e lue, haiki, pasikala, pe lele. Ko e fiema'u ki he feohi vamama'o – kau ai ke tauhi fute ono 'o e vamama'o mei he kakai kotoa pē toe lahi hake kapau 'e lava - kei hoko atu pe. Ki he ngaahi 'ekitiviti 'i tu'a, kuo fokotu'u he tu'utu'uni ke to'o ma'u pe ha kofu mata, he ko e fiema'u ia ke tui ki he vamama'o fute ono kapau 'oku 'ikai lava, hange ko ha hala 'oku fa si'i pea fai ai ha fekolosi'aki.

Ko e fanau ta'u 2 pe si'i hifo ai 'e 'ikai fiema'u ke nau tui ha kofu mata koe'uhi ko ha tuputamaki 'e lava ai 'o fulutamakia. 'Oku 'ikai kau he tu'utu'uni 'a e fiema'u ki he fanau ta'u 12 pe si'i hifo ai ke nautui ha kofu mata.

FEOHI FAKAKULUPU

Ko e feohi fakakulupu ko ha kulupu 'e toko tahaua pe si'i hifo ai mei ha nofo'anga kehe pe ko ha fale kehe pea kuo nau felotoi ke nau feohi ko ha memipa 'o e kulupu. Kuo pau ke tauhi he feohi fakakulupu ha uike 'e tolu pe lahi hake, 'oku fakangofua ke kau 'a e kakai ki ha feohi fakakulupu he taimi pe 'e taha. 'Oku fokotu'u ma'u pe ke 'i ai ha kofu mata pea mo feohi vamama'o, ko e kau memipa 'o e feohi fakakulupu 'oku 'ikai fiema'u ke nau muimui ki ai he taimi 'oku nau feohi ai mo e memipa 'o 'enau kulupu 'oku fai ki ha feitu'u 'i tu'a.

Kuo kole he 'ofisa mo'ui ki he polisi vahenga pea mo e kau pule polisi he vahenga ke fakapapau'i hono tauhi 'a e muimui ki he tu'utu'uni. Ko e maumau'i 'o e fokotu'u ko'eni 'oku hoko ia ko ha fakamanamana pea mo fakatamaki ki he mo'ui 'a e kakai, pea hoko ia ko ha fakahoha'a, pea lava ke tautea pa'anga, nofo pilisone, pe fakatou hoko.

- [Siteiti 'o Kalefonia Mape 'o e Fakaava](#) (uepisaiti)
- [Tohi Tu'utu'uni mei he 'Ofisa Mo'ui](#) (PDF)
- [Founga 'o e Feohi Vamama'o \(Fakalahi A\)](#) (PDF)

'Oku ma'u 'a e tohi tu'utu'uni pea mo e fakamatala 'a e 'Ofisa Mo'ui he uepisaiti 'o e Vahenga San Mateo:

<https://www.smchealth.org/post/health-officer-statements-and-orders>

Fakamatala ki he tali 'oku fai mei he vahenga San Mateo ki he COVID-19 www.smcgov.org.